
Shri Bhuvaneshwari Hridayam

ಶ್ರೀಭುವನೇಶ್ವರೀಹೃದಯಂ

Document Information



Text title : Bhuvaneshwari Hridayam

File name : bhuvaneshvarIhRidayam.itx

Category : hRidaya, devii, dashamahAvidyA, devI

Location : doc_devii

Transliterated by : Gopal Upadhyay gopal.j.upadhyay at gmail.com

Proofread by : Gopal Upadhyay, PSA Easwaran

Description-comments : Mantramaharnava nIlasarasvatItantre bhuvaneshvarIpaTale

Latest update : August 12, 2016

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org

ಶ್ರೀಭುವನೇಶ್ವರೀಹೃದಯಂ



ಶ್ರೀಗಣೇಶಾಯ ನಮಃ .
ಶ್ರೀಉಮಾಮಹೇಶ್ವರಾಭ್ಯಾಂ ನಮಃ .
ದೇವ್ಯವಾಚ .
ಭಗವನ್ ಒೂಹಿ ತತ್ಪೋತ್ರಂ ಸರ್ವಕಾಮಪ್ರಸಾಧನಂ .
ಯಸ್ಯ ಶ್ರವಣಮಾತ್ರೇಣ ನಾನ್ಯಚ್ಛೋತವ್ಯಮಿಷ್ಯತೇ .. 1..
ಯದಿ ಮೇನುಗ್ರಹಃ ಕಾರ್ಯಃ ಪ್ರೀತಿಶ್ಚಾಪಿ ಮಮೋಪರಿ .
ತದಿದಂ ಕಥಯ ಬ್ರಹ್ಮನ್ ವಿಮಲಂ ಯನ್ಮಹೀತಲೇ .. 2..
ಈಶ್ವರ ಉವಾಚ .
ಶೃಣುದೇವಿ ಪ್ರವಕ್ಷ್ಯಾಮಿ ಸರ್ವಕಾಮಪ್ರಸಾಧನಂ .
ಹೃದಯಂ ಭುವನೇಶ್ವರ್ಯಾಃ ಸ್ತೋತ್ರಮಸ್ತಿ ಯಶೋದಯಂ .. 3..
ವಿನಿಯೋಗಃ .
ಓಂ ಅಸ್ಯ ಶ್ರೀಭುವನೇಶ್ವರೀಹೃದಯಸ್ತೋತ್ರಮಂತ್ರಸ್ಯ ಶಕ್ತಿರ್ಋಷಿಃ .
ಗಾಯತ್ರೀ ಛಂದಃ . ಶ್ರೀಭುವನೇಶ್ವರೀ ದೇವತಾ .
ಹಕಾರೋ ಬೀಜಂ . ಈಕಾರಃ ಶಕ್ತಿಃ . ರೇಫಃ ಕೀಲಕಂ .
ಸಕಲಮನೋವಾಂಛಿತಸಿದ್ಧಯರ್ಥೇ ಜಪೇ ವಿನಿಯೋಗಃ .. ಪಾಠೇ
ಹೃದಯಾದಿಷಡಂಗನ್ಯಾಸಃ ..
ಓಂ ಹ್ರೀಂ ಹೃದಯಾಯ ನಮಃ .
ಓಂ ಶ್ರೀಂ ಶಿರಸೇ ಸ್ವಾಹಾ .
ಓಂ ಐಂ ಶಿಖಾಯೈ ವಷಟ್ .
ಓಂ ಹ್ರೀಂ ಕವಚಾಯ ಹುಂ .
ಓಂ ಶ್ರೀಂ ನೇತ್ರತ್ರಯಾಯ ವೌಷಟ್ .
ಓಂ ಐಂ ಅಸ್ತ್ರಾಯ ಫಟ್ .
ಇತಿ ಹೃದಯಾದಿಷಡಂಗನ್ಯಾಸಃ ..
ಕರನ್ಯಾಸಃ ..
ಓಂ ಹ್ರೀಂ ಅಂಗುಷ್ಠಾಭ್ಯಾಂ ನಮಃ .
ಓಂ ಶ್ರೀಂ ತರ್ಜನೀಭ್ಯಾಂ ನಮಃ .

ಓಂ ಐಂ ಮಧ್ಯಮಾಭ್ಯಾಂ ನಮಃ .

ಓಂ ಹ್ರೀಂ ಅನಾಮಿಕಾಭ್ಯಾಂ ನಮಃ .

ಓಂ ಶ್ರೀಂ ಕನಿಷ್ಠಿಕಾಭ್ಯಾಂ ನಮಃ .

ಓಂ ಐಂ ಕರತಲಕರಪೃಷ್ಠಾಭ್ಯಾಂ ನಮಃ .

ಇತಿ ಕರನ್ಯಾಸಃ ..

ಅಥ ಧ್ಯಾನಂ .

ಧ್ಯಾಯೇದ್ಭ್ರಹ್ಮಾದಿಕಾನಾಂ ಕೃತಜನಿಜನನೀಂ ಯೋಗಿನೀಂ ಯೋಗಯೋನಿಂ

ದೇವಾನಾಂ ಜೀವನಾಯೋಜ್ಞಸ್ವಲಿತಜಯಪರಜ್ಯೋತಿರುಗ್ರಾಂಗಧಾತ್ರೀಂ .

ಶಂಖಂ ಚಕ್ರಂ ಚ ಬಾಣಂ ಧನುರಪಿ ದಧತೀಂ ದೋಶ್ಚತುಷ್ಕಾಂಬುಜಾತ್ಯೆರ್ಮಾಯಾಮಾದ್ಯಾಂ

ವಿಶಿಷ್ಟಾಂ ಭವಭವಭುವನಾಂ ಭೂಭವಾ ಭಾರಭೂಮಿಂ .. 4..

ಇತಿ ಧ್ಯಾನಂ ..

ಯದಾಜ್ಞಯೇದಂ ಗಗನಾದ್ಯಶೇಷಂ ಸೃಜತ್ಯಜಃ ಶ್ರೀಪತಿರೌರಸಂ ವಾ .

var ಯದಾಜ್ಞಯಾ ಯೋ ಜಗದಾದ್ಯಶೇಷಂ

ಬಿಭರ್ತಿ ಸಂಹಂತಿ ಭವಸ್ತದಂತೇ ಭಜಾಮಹೇ ಶ್ರೀಭುವನೇಶ್ವರೀಂ ತಾಂ .. 5..

ಜಗಜ್ಜನಾನಂದಕರೀಂ ಜಯಾಖ್ಯಾಂ ಯಶಸ್ವಿನೀಂ ಯಂತ್ರಸುಯಜ್ಞಯೋನಿಂ .

ಜಿತಾಮಿತಾಮಿತ್ರಕೃತಪ್ರಪಂಚಾಂ ಭಜಾಮಹೇ ಶ್ರೀಭುವನೇಶ್ವರೀಂ ತಾಂ .. 6..

ಹರೌ ಪ್ರಸುಪ್ತೇ ಭುವನತ್ರಯಾಂತೇ ಅವಾತರನ್ಯಾಭಿಜಪದ್ಮಜನ್ಮಾ .

ವಿಧಿಸ್ತತೋಽನ್ಢೇ ವಿದಧಾರ ಯತ್ಪದಂ ಭಜಾಮಹೇ ಶ್ರೀಭುವನೇಶ್ವರೀಂ ತಾಂ .. 7..

ನ ವಿದ್ಯತೇ ಕ್ವಾಪಿ ತು ಜನ್ಮ ಯಸ್ಯಾ ನ ವಾ ಸ್ಥಿತಿಃ ಸಾಂತತಿಕೀಹ ಯಸ್ಯಾಃ .

ನ ವಾ ನಿರೋಧೇಽಖಿಲಕರ್ಮ ಯಸ್ಯಾ ಭಜಾಮಹೇ ಶ್ರೀಭುವನೇಶ್ವರೀಂ ತಾಂ .. 8..

ಕಟಾಕ್ಷಮೋಕ್ಷಾಚರಣೋಗ್ರವಿತ್ತಾ ನಿವೇಶಿತಾರ್ಣಾ ಕರುಣಾದ್ರ್ವಚಿತ್ತಾ .

ಸುಭಕ್ತಯೇ ಏತಿ ಸಮೀಪ್ಸಿತಂ ಯಾ ಭಜಾಮಹೇ ಶ್ರೀಭುವನೇಶ್ವರೀಂ ತಾಂ .. 9..

ಯತೋ ಜಗಜ್ಜನ್ಮ ಬಭೂವ ಯೋನೇಸ್ತದೇವ ಮಧ್ಯೇ ಪ್ರತಿಪಾತಿ ಯಾ ವಾ .

ತದತ್ತಿ ಯಾಂತೇಽಖಿಲಮುಗ್ರಕಾಲೀ ಭಜಾಮಹೇ ಶ್ರೀಭುವನೇಶ್ವರೀಂ ತಾಂ .. 10..

ಸುಷುಪ್ತಿಕಾಲೇ ಜನಮಧ್ಯಯಂತ್ಯಾ ಯಯಾ ಜನಃ ಸ್ವಪ್ನಮವೈತಿ ಕಿಂಚಿತ್ .

ಪ್ರಬುದ್ಧ್ಯತೇ ಜಾಗ್ರತಿ ಜೀವ ಏಷ ಭಜಾಮಹೇ ಶ್ರೀಭುವನೇಶ್ವರೀಂ ತಾಂ .. 11..

ದಯಾಸ್ಪುರತ್ಕೋರಕಟಾಕ್ಷಲಾಭಾನ್ವೈಕತ್ರ ಯಸ್ಯಾಃ ಪ್ರಲಭಂತಿ ಸಿದ್ಧಾಃ .

ಕವಿತ್ವಮೀಶಿತ್ವಮಪಿ ಸ್ವತಂತ್ರಾ ಭಜಾಮಹೇ ಶ್ರೀಭುವನೇಶ್ವರೀಂ ತಾಂ .. 12..

ಲಸನ್ಮುಖಾಂಭೋರುಹಮುತ್ಸ್ಪುರಂತಂ ಹೃದಿ ಪ್ರಣಿಧ್ಯಾಯ ದಿಶಿ ಸ್ಫುರಂತಃ .

ಯಸ್ಯಾಃ ಕೃಪಾದ್ರ್ವಂ ಪ್ರವಿಕಾಶಯಂತಿ ಭಜಾಮಹೇ ಶ್ರೀಭುವನೇಶ್ವರೀಂ ತಾಂ .. 13..

ಯದಾನುರಾಗಾನುಗತಾಲಿಚಿತ್ತಾಶ್ಚಿರಂತನಪ್ರೇಮಪರಿಪ್ಲುತಾಂಗಾಃ .

ಸುನಿರ್ಭಯಾಃ ಸಂತಿ ಪ್ರಮುದ್ಯ ಯಸ್ಯಾಃ ಭಜಾಮಹೇ ಶ್ರೀಭುವನೇಶ್ವರೀಂ ತಾಂ ..
14..

ಹರಿವಿರಂಚಿಹರ ಈಶಿತಾರಃ ಪುರೋಽವತಿಷ್ಠಂತಿ ಪ್ರಪನ್ನಭಂಗಾಃ .
ಯಸ್ಯಾಃ ಸಮಿಚ್ಛಂತಿ ಸದಾನುಕೂಲ್ಯಂ ಭಜಾಮಹೇ ಶ್ರೀಭುವನೇಶ್ವರೀಂ ತಾಂ .. 15..
ಮನುಂ ಯದೀಯಂ ಹರಮಗ್ನಿಸಂಸ್ಥಂ ತತಶ್ಚ ವಾಮಶ್ರುತಿಚಂದ್ರಸಕ್ತಂ .
ಜಪಂತಿ ಯೇ ಸ್ಯುರ್ಹಿ ಸುವಂದಿತಾಸ್ತೇ ಭಜಾಮಹೇ ಶ್ರೀಭುವನೇಶ್ವರೀಂ ತಾಂ .. 16..
ಪ್ರಸೀದತು ಪ್ರೇಮರಸಾದ್ವರ್ಚಿತಾ ಸದಾ ಹಿ ಸಾ ಶ್ರೀಭುವನೇಶ್ವರೀ ಮೇ .
ಕೃಪಾಕಟಾಕ್ಷೇಣ ಕುಬೇರಕಲ್ಪಾ ಭವಂತಿ ಯಸ್ಯಾಃ ಪದಭಕ್ತಿಭಾಜಃ .. 17..
ಮುದಾ ಸುಪಾರ್ಥ್ಯಂ ಭುವನೇಶ್ವರೀಯಂ ಸದಾ ಸತಾಂ ಸ್ತೋತ್ರಮಿದಂ ಸುಸೇವ್ಯಂ .
ಸುಖಪ್ರದಂ ಸ್ಯಾತ್ಕಲಿಕಲ್ಮಷಘ್ನಂ ಸುಶೃಣ್ವತಾಂ ಸಂಪರತಾಂ ಪ್ರಶಸ್ಯಂ .. 18..
ಏತತ್ತು ಹೃದಯಂ ಸ್ತೋತ್ರಂ ಪಠೇದ್ಯಸ್ತು ಸಮಾಹಿತಃ .
ಭವೇತ್ತಸ್ಯೇಷ್ಟದಾ ದೇವೀ ಪ್ರಸನ್ನಾ ಭುವನೇಶ್ವರೀ .. 19..
ದದಾತಿ ಧನಮಾಯುಷ್ಯಂ ಪುಣ್ಯಂ ಪುಣ್ಯಮತಿಂ ತಥಾ .
ನೈಷ್ಟಿಕೀಂ ದೇವಭಕ್ತಿಂ ಚ ಗುರುಭಕ್ತಿಂ ವಿಶೇಷತಃ .. 20..
ಪೂರ್ಣಮಾಯಾಂ ಚತುರ್ದಶ್ಯಾಂ ಕುಜವಾರೇ ವಿಶೇಷತಃ .
ಪಠನೀಯಮಿದಂ ಸ್ತೋತ್ರಂ ದೇವಸದ್ಮನಿ ಯತ್ನತಃ .. 21..
ಯತ್ರಕುತ್ರಾಪಿ ಪಾಠೇನ ಸ್ತೋತ್ರಸ್ಯಾಸ್ಯ ಫಲಂ ಭವೇತ್ .
ಸರ್ವಸ್ಥಾನೇಷು ದೇವೇಶ್ಯಾಃ ಪೂತದೇಹಃ ಸದಾ ಪಠೇತ್ .. 22..
.. ಇತಿ ನೀಲಸರಸ್ವತೀತಂತ್ರೇ ಭುವನೇಶ್ವರೀಪಟಲೇ ಶ್ರೀದೇವೀಶ್ವರಸಂವಾದೇ
ಶ್ರೀಭುವನೇಶ್ವರೀ ಹೃದಯಸ್ತೋತ್ರಂ ಸಮಾಪ್ತಂ ..
.. ಇತಿ ಶ್ರೀಮಂತ್ರಮಹಾರ್ಣವೇ ಮಧ್ಯಖಂಡೇ ಭುವನೇಶ್ವರೀತಂತ್ರೇ ಸಪ್ತಮತರಂಗಃ
..

Encoded by Gopal Upadhyay gopal.j.upadhyay at gmail.com

Proofread by Gopal Upadhyay

Shri Bhuvaneshwari Hridayam

pdf was typeset on August 30, 2023

Please send corrections to sanskrit@cheerful.com

